

संक्षेप

घर से दवा लेने निकला युवक हुआ लापता

उत्तरांव। जनपद प्रयागराज के थाना उत्तरांव अंतर्गत उत्तरांव बाजार से घर से एक युवक

शनिवार सुबह प्रयागराज नैनी दवा लेने के लिए निकला था । जो घर वापस नहीं लौटा जिससे घर में कोहराम मचा हुआ है। बताते चले कि नस्सु निवासी उत्तरांव निवासी जो मेहनत मजदूरी कर परिवार का भरण पोषण करता है। कि नस्सु का पुत्र इकरार उम्र 24 वर्ष जो शनिवार सुबह घर से अपने माता से दवा लेने के लिए पैसा लेकर प्रयागराज नैनी निकला जो घर वापस नहीं लौटा युवक के घर वापस न लौटने से परिजनों में कोहराम मचा हुआ है। जानकारी के अनुसार युवक का स्वास्थ्य काफी समय से खराब चल रहा है। वहीं परिजन नात रिश्तेदार के यहां खोजबीन की लेकिन युवक का कहीं पता नहीं चला जिससे युवक के परिजनों का री रो कर बुरा हाल है वहीं परिजनों को अनहोनी की आशंका बनी हुई है।

श्रीमद भागवत कथा ज्ञान यज्ञ शुरू होने से पहले निकली कलश यात्रा



कलश यात्रा में शामिल लोग

नैनी। अरैल के कुशवाहा नगर मोहल्ले में रविवार को सात दिवसीय श्रीमद भागवत कथा ज्ञान यज्ञ शुरू होने से पहले कलश यात्रा निकाली गई। यात्रा पूरे गांव में भ्रमण करने के बाद यज्ञस्थल पर पहुंचकर समाप्त हो गई। यात्रा में शामिल महिलाएं, सिर पर रंग बिरंगे कलश रखकर चल रही थी। सबसे पीछे रथ पर कथा वाचक संजीव कृष्ण जी

महाराज चल रहे थे। साथ ही भजन कीर्तन भी कर रहे थे। रामचंद्र कुशवाहा और आशा देवी के यजमानत्व में शाम को कथा प्रारंभ हुई। इस मौके पर पूर्व ग्राम प्रधान प्रदीप महारा, कमलेश कुशवाहा, राजन कुशवाहा, रानू कुशवाहा, सोनू कुशवाहा, अखिलेश, बृजेश, प्रेमचंद, अशोक निषाद, सुजीत आदि उपस्थित रहे।

डीजीएस परिवार कुंअरपट्टी की ओर से विशाल कम्बल वितरण कार्यक्रम आयोजित

कम्बल वितरण

विधान सभा के माण्डा विकास खंड के चिलविला में सैकड़ों लोगों में कम्बल वितरित

लोगों की सेवा, सहायता करके मन को सुकून मिलता है : राजू भैया



डीजीएस परिवार की ओर से असहायों को वितरित किया गया कम्बल

बार विशाल कंबल वितरण कार्यक्रम आयोजित किया। कम्बल वितरण कार्यक्रम में सैकड़ों असहाय, गरीबों व जरूरतमंदों में कम्बल वितरित किया गया। कम्बल पाकर लोगों के चेहरों पर मुस्कान देखने को मिली। इस दौरान राजू भैया ने कहा मेरा प्रयास है कि समाज में जो गरीब असहाय और जरूरत मंद है अधिक से

क्षेत्र की पहचान बनेगा युवा महोत्सव : रेवती रमण



कार्यक्रम में मंचासीन अतिथिगण

जिसका मकसद गांवों में छिपी प्रतिभाओं को सामूहिक मंच देकर गायन नृत्य व अभिनय के क्षेत्र में आगे बढ़ सकें। सुबह दस बजे से स्थानीय गायन नृत्य की फाइनल प्रतियोगिताएं हुई।तत्पश्चात गौरव सम्मान वितरण व स्थान प्राप्त प्रतिभागियों को आयोजन समिति ने पुरस्कृत किया। जिसके बाद गायिका शिवानी सिंह व रानी दुबे के गीतों को विशेष प्रस्तुति व आकर्षक झांकियों के मंचन कार्यक्रम हुए। महोत्सव में मुंबई की मशहूर गायिका राधा

श्रीवास्तव के गीतों पर युवा दर्शक श्रोता झूम उठे। राहुल पंडित व मिश्र बंधु के गीतों का धमाल हुआ। वाइस चेंजर रवि इलाहाबादी ने लोगों को खूब हंसाया। आयोजन समिति के अध्यक्ष ओंकार नाथ सिंह, संरक्षक मुन्ना सिंह व राजेश त्रिपाठी ने अतिथियों को स्मृति चिन्ह प्रदान किया। कार्यक्रम का संचालन मशहूर एंकर सुभांगी सिंह व युवा महोत्सव के संस्थापक संयोजक कुमार कपिल ने किया। इस अवसर पर प्रमुख रूप से राम कुमार कुशवाहा, राहुल

कुशवाहा तुलसीदास राणा, नोमेंद्र प्रताप सिंह, प्रमोद मिश्र पयासी, आशाराम गौतम,भूपेश जायसवाल, अरविंद तिवारी, रामप्रवेश सिंह प्रदीप कुशवाहा, बबोल कुशवाहा, अनिल मौर्य,राहुल कुशवाहा मनोज कुशवाहा विकास पाण्डेय नाजू पाण्डेय आदि लोग मौजूद रहे।

स्वयं सहायता समूह में गयी महिला वापस नहीं लौटी गुमशुदगी दर्ज

मऊआइमा। स्वयं सहायता समूह में गयी महिला आज तक वापस नहीं लौटी महिला के पति ने थाने में गुमशुदगी दर्ज कराई है। मऊआइमा थाना क्षेत्र के ग्राम महमदपुर सराय अली निवासी अनिल कुमार का कहना है कि उनकी पत्नी सुशीला देवी 16 जनवरी को चार बच्चों को घर पर छोड़ कर स्वयं सहायता समूह में गयी। परन्तु आज तक वापस नहीं लौटी। अनिल कुमार किन्हीं अनहोनी से सहमे हुए हैं और मऊआइमा थाने में गुमशुदगी रिपोर्ट दर्ज करा दी है।

प्रयागराज/आस-पास 2

बसहरा मानपुर सड़क रिपेरिंग होते ही जगह जगह गड्डे में तब्दील, राहगीर परेशान

खाना पूर्ति

पीडब्लूडी सड़क का हाल, जगह-जगह बिखर गयी गिट्टी



मरम्मत के बाद सड़क का हाल



बार-बार सड़क की शिकायत करने के बावजूद सही ढंग से मरम्मती करण नहीं की जाती है, ग्रामीणों को रात बिरात आना जाना लगा रहता है जिससे गाड़ी से गिट्टी भरकर लाते है, साइड तक पहुंचते पहुंचते पूरी गिट्टी ठंडी पड़ जाती है जिससे उसका पकड़ कमजोर हो जाता है इसी वजह से लगते ही गिट्टी उखड़ना शुरू हो जाती है। साइड पर गरम नहीं की जाती गिट्टी तारकोल के साथ ठण्ड गिट्टी की पकड़ कमजोर की वजह से चंद घन्टो में उखड़ जाती है।



चार किलोमीटर की पी डब्लू डी की बनाई गयी सड़क आये दिन गड्डे में तब्दील हो जाती है सम्बंधित विभाग जल्द रिपेरिंग कराए।

-राहुल सिंह ग्राम प्रधान, बसहरा तरहार



सरकार का पैसा खर्च होता है मानक से सड़क रिपेरिंग नही की जाती इसका खामियाजा हम ग्रामीण भुगतते है, सड़क को अविलम्ब रिपेरिंग कराई जाय

-अनूप सिंह परिहार, समाज सेवी बानर सेना, ग्रामीण मानपुर

सेफ्टी क्लीनिक कैम्प में एलपीजी इस्तेमाल के सुरक्षित उपाय की दी गयी जानकारी

शंकरगढ़।

विास खण्ड शंकरगढ़ अंतर्गत छिपिया में आकाश भारत गैस के द्वारा सेफ्टी क्लीनिक कैम्प का आयोजन किया गया जिसमें उपस्थित लोगों को एलपीजी इस्तेमाल के सुरक्षित उपाय बताए गए। शनिवार को शंकरगढ़ के छिपिया अभूपुर में आयोजित सेफ्टी क्लीनिक कैम्प में आकाश भारत गैस शंकरगढ़ के मैनेजर नंद कुमार यादव ने उपस्थित लोगों को सुरक्षा के पांच मंत्र बताा। जिसमे उन्होंने बताया कि चूल्हे का प्रयोग न करते समय और सोने से पहले रात में रेगुलेटर हमेशा बन्द कर देना चाहिए। चूल्हे को जमीन में नही रखना चाहिए। चूल्हे को हमेशा सिलेंडर से ऊंचे प्लेटफार्म पर रखना चाहिए।सिलेंडर लेते समय लीकेंज और वजन की जांच करना, दो साल में एक बार चूल्हे और गैस पाइप की जांच एग्रेसी के मैकेनिक से करना व गैस की गंध आने पर सबसे पहले रेगुलेटर बन्द करना चाहिए बिजली के उपकरण को ऑन आफ न करके तुरन्त सिड्डी दरवाजा खोल दे और गैस वितरक को तुरंत सूचना देनी चाहिए। इस मौके पर नंद कुमार यादव, पुषेंद्र यादव उर्फ राजू, उदय यादव, परमानंद शुक्ल, हरश्रिंह आदि लोग मौजूद रहे।

मऊआइमा के जमील अहमद बने समीक्षा अधिकारी (रिव्यू अफसर)



मऊआइमा। मऊआइमा के अरकम के साथ जमील अहमद भी समीक्षा अधिकारी बने (रिव्यू अफसर) जिससे परिवार में खुशी की लहर दौड़ गई। मऊआइमा के गढवम्पा मलखानपुर गांव निवासी सबबीर अहमद का पुत्र जमील अहमद ने यूपी सर्विस कमीशन प्रयागराज द्वारा शनिवार को घोषित परिणाम में जमील अहमद समीक्षा अधिकारी के पद पर चयन हुआ है। जमील अहमद के परिवार में जैसे इसकी खबर लगी परिवार में हर्ष व्याप्त हो गया। जमील अहमद शादीशुदा हैं । चार भाईयों में सबसे बड़े हैं पिता सबबीर अहमद प्रतापगढ़ शहर में एक मदरसे में प्रधानाचार्य हैं। जमील अहमद के परिवार के अन्य सदस्य शिक्षा ग्रहण कर रहा है एक भाई एम बीबीएस की शिक्षा ग्रहण कर रहा है। जमील अहमद के समीक्षा अधिकारी के पद पर चयन होने पर सहपाठी आरिफ, शहरूख खान, दिलशाद राईन के अलावा पूर्व टेयरमैन शोएब अंसारी, नूर उद्दीन सैफी, मेराज आरिफ, उमैर जलाल, डाक्टर हमीद, हफीज उल्ला, अब्दुल वहाब, मोबीन, आबुदुल रहमान आदि ने बधाई दी है।

ठंड लगने से चाय विक्रेता की मौत

करछना। थाना क्षेत्र के ग्राम पंचायत मुगारी मजरा गलुआबाद निवासी मोहम्मद ताहिर पुत्र रज्जब अली कि बीती रात ठंड लगने से मौत हो गई परिजनों के मुताबिक मोहम्मद ताहिर घर के सामने सड़क की पटरी पर गोमती खेलकर चाय बेचने का कार्य करता था तथा उसी से परिजनों का भरण पोषण करता था शनिवार रात खाना खाकर सो गया सुबह ठंड से उसकी मौत हो गई जानकारी होने पर परिजनों ने पास के एक चिकित्सक के पास ले गए जिसे ठंड से मरने पर मृत घोषित कर दिया गया था बताया जाता है कि मृतक की आर्थिक स्थिति अच्छी नहीं रही किसी तरह ठेला लगाकर अपना जीवन यापन करता था, परिजनों ने संबंधित हल्का लेखपाल एवं तहसीलदार को ठंड से हुई मौत की जानकारी दी मदद की गुहार लगाई है।

अपना दल कमेरावादी ने रमेश बिंद को विधानसभा प्रभारी बनाए जाने पर किया स्वागत समारोह का आयोजन

उत्तरांव। जनपद प्रयागराज के मियाकपूरा मुदीनपुर बाजार में अपना दल कमेरावादी पार्टी कार्यकर्ताओं ने नवनिचुन प्रतापपुर विधानसभा प्रभारी रमेश चंद्र बिंदु को माल्यार्पण कर स्वागत एवं सम्मान किया। उक्त अवसर पर प्रतापपुर विधानसभा कार्यकर्ताओं द्वारा रमेश बिंद स्वागत सम्मान समारोह उपरांत हर्ष व्यक्त करते हुए कहा कि पार्टी के शीर्ष नेतृत्व मे रमेश कुमार बिंद को प्रतापपुर विधानसभा का प्रभारी बनाए जाने से क्षेत्रीय कार्यकर्ताओं में उत्साह एवं हर्ष व्याप्त है। कार्यक्रम को संबोधित करते हुए रमेश चंद्र बिंद ने कहा कि पार्टी का शीर्ष नेतृत्व ने हम पर भरोसा जताया है तो हम पूरी लगन एवं मेहनत के साथ समर्पित भाव से पार्टी कार्यकर्ताओं के साथ मिलकर पार्टी के मिशन को आगे बढ़ाने का काम करेंगे। उन्होंने कार्यकर्ताओं के सामने संकल्प लोते हुए आश्वासन दिया कि जब शीर्ष नेतृत्व हमारे ऊपर भरोसा जताया है तो निश्चित रूप से विधानसभा प्रतापपुर में



स्वागत समारोह में रमेश बिंद का स्वागत करते कार्यकर्ता

डॉक्टर पटेल साहब की विचारधारा को जन-जन तक पहुंचाना एवं माताजी के संकल्प को पूरा करना हमारा लक्ष्य होगा। कार्यक्रम में राष्ट्रीय प्रभारी दिलीप पटेल ने कार्यकर्ताओं को संबोधित करते हुए कहा कि स्वार्थी तत्व कभी भी किसी विचारधारा के सगे नहीं हो सकते यही अपना दल के साथ हुआ है। उन्होंने आगे कहा कि डॉक्टर साहब के निधन के बाद भी जब उनके द्वारा बनाया गया। दल बहुत तेजी से ऊंचाइयां छूने को

उन्नत कर रहा है तो कुछ स्वार्थी तत्वों द्वारा बीजेपी की सांठगांठ से डॉक्टर सोनेलाल पटेल के नाम पर एक नए दल का गठन कर लिया गया। और ऐसे ही लोग आज जनता को गुमराह करके बड़ी गहराई से झूठ बोल रहे हैं।

प्रदेश सचिव दीनानाथ ने कहा कि संगठन को मजबूत करना हमारी सबसे बड़ी ताकत है सभी कार्यकर्ता एकजुट होकर राष्ट्रीय अध्यक्ष कृष्णा पटेल के हाथों को मजबूत करें और डॉक्टर

युवती की फांसी लगाने से हुई मौत

मेजा। चौकी क्षेत्र मेजारोड के बंधवा गांव में रविवार को एक 33 वर्षीय युवती ने संदिग्ध परिस्थितियों में फांसी लगाकर जान दे दिया । सूचना पर मौके पर पहुंची पुलिस ने शव को कब्जे में ले लिया। जानकारी के अनुसार बंधवा गाँव मे एक 33 वर्षीय युवती ने घर की सीढ़ी से दुपट्टे में लटक कर जान दे दिया । मृतक युवती की शादी भी तय हो गई थी, फरवरी में शादी होनी थी । घटना की जानकारी परिजनों ने पुलिस को दी, पुलिस मौके पर पहुंचकर विधिक कार्यवाही में जुटी । फिलहाल घटना का कारण नहीं पता चल सका मृतका की मौत पर परिजनों में कोहराम मचा हुआ है।

नवोदय विद्यालय की कक्षा छठवीं में प्रवेश के लिए ऑनलाइन आवेदन आमंत्रित

जवाहर नवोदय विद्यालय, मेजा खीरी, जिला प्रयागराज में कक्षा छठवीं में सत्र 2023-24 में प्रवेश हेतु आयोजित होने वाली चयन परीक्षा के लिए ऑनलाइन फार्म भरे जा रहे हैं। विद्यालय की प्राचार्य सुधा सेठी ने बताया कि कक्षा छठवीं में 2023-24 में प्रवेश के लिए नवोदय विद्यालय समिति की वेबसाइट <https://www.navodaya.gov.in/nvs/nvsschool/Prayagraj/en/home/> एवं <https://navodaya.gov.in> पर जाकर 31 जनवरी 2023 तक ऑनलाइन आवेदन किया जा सकता है। कक्षा छठवीं में प्रवेश के लिए आवेदक का जन्म 01 मई 2011 से 30 अप्रैल 2013 (दोनों तिथियों सम्मिलित) के मध्य होना चाहिए तथा आवेदक सत्र 2022-23 में प्रयागराज जिले के किसी भी मान्यता प्राप्त विद्यालय में कक्षा 5वीं में अध्ययनरत हो एवं आवेदक के माता-पिता प्रयागराज जनपद का निवासी होना चाहिए। इस संबंध में अधिक जानकारी के लिए कार्यालय, जवाहर विद्यालय, मेजाखास, जिला प्रयागराज में संपर्क कर सकते हैं।

(सुधा सेठी)

पत्रांक सं०:क/472/जनविभ/2022-23/986 दिनांक-22/1/2023



